

29 ta' Jannar, 1960

Imhalled:—

Onor. Dr. A. Magri, B.Litt., LL.D.

Felice Fenech

versus

Carmelo Bellia

Preskrizzjoni — Kompensazzjoni — Rinunzja.

L-eċċezzjoni tal-kompensazzjoni, jekk tinghata wara li jkun għadda l-żmien tal-preskrizzjoni, tikkostitwixxi rinunzja taċita għall-istess preskrizzjoni. Il-preskrizzjoni hija nkompatibbli mal-eċċezzjoni tal-kompensazzjoni.

Xejn ma jiswa li l-kompensazzjoni tiġi opposta in sub-ordine u bla preġudizzju tal-preskrizzjoni; għax bil-fatt tiegħu stess il-konvenut, li jeċċepixxi l-kompensazzjoni, jiġi li jirrinunzja għall-preskrizzjoni, li hu ma jistgħax isalva b'sempliċi riżerva.

Għaldaqstant, l-eċċezzjoni tal-preskrizzjoni mhix aktar ammissibbli jekk il-konvenut, in segwitu għalha, jopponi l-kompensazzjoni.

Il-Qorti:— Rat iċ-ċitazzjoni li biha l-attur, wara li jsiru d-dikjarazzjonijiet opportuni u li jinghataw il-provvedimenti neċessarji, talab li l-konvenut jiġi kundannat iħallas lill-attur £33, bilanċ ta' somma akbar dovuta minnu għal erbgha snin qbie'la tar-raba' "ta' Vnezja" fil-limiti tal-Mosta bis-£7 fis-sena, li għalqu b'lura fil-15 ta' Awissu 1954, u għall-prezz ta' silla u tiben lill-konvenut mibjugħa ċirka hames snin ilu; bilanċ, għalix il-konvenut ċeda kreditu lill-attur akkont tad-debitu tiegħu, kreditu li l-attur għadu ma nkassax, u għalhekk jirriżerva d-dritt li jirrepetieh minn għand il-konvenut jekk ma jithallasx. Bl-interessi lega'li u bl-ispejjeż, kompriżi dawk tal-ittra uffiċjali tat-30 ta' Settembru 1958;

Omissis;

Ikkunsidrat, dwar l-eċċezzjoni tal-preskrizzjoni;

Illi l-attur kien biegh illi-konvenut xi silla u xi tiben, u wara qabbillu l-ghalqa ndikata sic-citazzjoni, u l-konvenut dam fha erbgha sin. Il-konvenut jirrikonoxxi li ta' dan ma hallas xejn lill-attur, ghallex, kif xehed (fol. 27), huwa kellu jiehu minn ghand l-attur tat-trasport ta' xi gebel li kien ghamillu u tad-demel li kien bieghlu, u ppretenda, kif ikompli jghid il-konvenut, illi kull wiehed imur billi ha. L-attur baghatlu, allura, ittra biex jirrangaw, u Gio Maria Vella ndahal bejniethom u pprova jirrangahom. L-attur jaccerta li l-arrangement sar u li hu hareg kreditar fis-somma mitluba sic-citazzjoni; iada l-konvenut jinsisti li dan l-arrangement ma sarx — cirkustanza din li tirtigwarda l-meritu tal-kawta, u li ghall-fini tal-eccepita preskrizzjoni ma ghandhiex wisq importanza;

Illi l-konvenut, ghad li si-ewwel lok iddefenda ruhu bil-preskrizzjoni, mbghad, sija pure b'mod subordinat u minghajr pregudizzju ta' dik l-eccezzjoni qanqal l-eccezzjoni tal-kompensazzjoni, b'mod li, wara li huwa jpaçi d-dejn tieghu lejn l-attur, jibqaghlu jiehu minn ghandu bilanç ta' £25. 10. 0;

Illi taht dawn ic-cirkustanzi titwieled il-kwistjoni jekk il-preskrizzjoni fuq eccepita hijiex aktar ammissibbli;

Illi huwa maghruf illi l-eccezzjoni tal-kompensazzjoni, jekk din tinghata wara li jkun ghadda z-zmien tal-preskrizzjoni, tikkostitwixxi rinunzja tacita ghall-istess preskrizzjoni. Jghid Troplong:— "La compensazione è una specie di pagamento, e non si paga un debito quando lo si vuol lasciare prescrivere" (Prescrizione, §66 u §618(8). F'dan is-sens huwa wkoll Baudry-Lacantinerie (Prescrizione, §73). Il-Giorgi, mbghad, rigward il-kompensazzjoni vo'ontarja, kif inhu l-każ taghna, a differenza minn dik li tissucciedi "ope legis" josserva illi "il-debitore, ammettendo la compensazione del suo credito col debito, interrompe la prescrizione che correva a danno di questo anche per la somma eccedente la compensazione" (Obbligazioni, VII, § 276). F'dan is-sens ukoll hia l-gurisprudenza tal-Qrati Taghna (Kollez. XXXII-I-639 u XXXIV-I-326); u

ghalhekk il-preskrizzjoni giet dikjarata inkompatibbli mal-eċċezzjoni tal-kompensazzjoni (Kollez. XXX-I-964);

Illi konsegwentement il-konvenut, bl-atteggjament tieghu stess, ma jistghax jopponi iżjed il-preskrizzjoni tal-kreditu tal-attur. Xejn ma jiswa illi l-kompensazzjoni oponenti in subordinate u bla preġudizzju tal-eċċepita preskrizzjoni, in vista tal-prinċipju "protestatio contra factum non relevat"; u bil-fatt tieghu stess il-konvenut gie rrinunzja għall-preskrizzjoni, u għalhekk ma setghax isalvaha b'semplici riserva. "Se io pago una somma dovuta", jghid Troplong, "dichiarando che non rinunzio alla prescrizione, vi ha nella mia condotta una contraddizione evidente, che colpisce d'inefficacia la mia protesta e la fa considerare come non scritta; poichè se il mio debito è prescritto, niente mi obbliga a pagarlo; e se lo pago, ciò vuol dire che io rinunzio alla prescrizione. Il fatto deve prevalere alle vaghe parole: un pagamento reale, effettivo, spontaneo, è più grave e più degno di considerazione di qualsivoglia riserva vocale e di qualunque parola spesso non ponderata" (op. cit., §61). Tal-istess fehma huwa Laurent, li jara f'dan l-atteggjament tad-debitur vera kontradizzjoni, bhal meta wiehed jghid "rinunzio alla prescrizione e mi riservo di farla valere" (Diritto Civile, XXXII, § 193);

Għal dawn il-motivi;

Tiċhad l-eċċezzjoni tal-preskrizzjoni opposta mill-konvenut, bl-ispejjeż kontra tieghu;

U tiddifferixxi l-kawża għall-udjenza tas-26 ta' Frar 1960, sabiex titkompla skond il-liġi.

